

स्यते इत्यादिमन्त्रस्य चतुर्थपादेनातिष्ठति । उप-  
विश्रुति प्राप्ता उद्वामिप्रयाय प्रदक्षिण-  
मावृत्त्या उपयाति । तेन रथेन प्राङ्मुखो वा  
प्रयाय प्रकर्षेण गत्वा उपयाति आचार्य-  
समीपमागच्छति उपयातायार्थमिति कोह-  
नीयाः । उपयातायार्थसमीपमागतायार्थं  
देयमिति कोहनीया आचार्या आहुः । रथा-  
भावेऽपि मन्त्रपाठाचारः । चरकरणे तच्छुला-  
दावघातादिवत् । अस्य कर्मणः समावर्तन-  
संज्ञापि ।

‘गुरुणानुमतः ज्ञात्वा समावर्त्तो यथाविधि ।  
उदहेत द्विजो भार्या सवर्णा लक्ष्म्यान्विताम् ।’

इति मन्त्रः ॥

स्यष्टं श्रौतककारिकायाम् । कुर्वीत स्वयमेवैतत्  
समावर्त्तनसंज्ञकम् ।” इति संस्कारतत्त्वम् ।

समावायः, पुं, सम्बद्धः । इत्यमरटीकायां भरतः ।  
( यथा, भागवते । २ । ८ । १३ ।

“यस्मिन् कर्मसमावायो यथा येनोपगृह्यते ।  
गुणानां गुणिनां चैव परिणाममभौक्षताम् ॥”

समावृत्तः, त्रि, (सम् + आ + वृ + क्तः ।) सम्बन्ध-  
प्रकारेण आवृत्तः । यथा,—

“जय त्वं कालि सर्वेशे सर्वभूतसमावृते ।  
रक्ष मां निजभूतेभ्यो बलिं भुङ्क्ष्व नमोऽस्तु ते ॥”

इति दुर्गाचांप्रयोगतत्त्वम् ॥

समावृत्तः, पुं, (सम् + आ + वृ + क्तः ।) वेदा-  
ध्ययननिष्ठः । तत्पर्यायः । लब्धावृत्तः २ ।

इत्यमरः ॥ साङ्गवेदाध्ययनानन्तरं त्वमिदानीं  
गृहस्थो भव इति गार्हस्थ्याय प्राप्तानुमतिः

समावृत्त उच्यते । समावर्त्तते अध्ययनान्निवर्त्तते  
इति समावृत्त्यावृत्तः कर्त्तरि क्ते समावृत्तः ।

इति भरतः ॥  
“अतः परं समावृत्तः कुर्याद्धारपरिग्रहम् ।”

इति उद्गाहतत्त्वम् ॥ ॥

तस्य सञ्चाशौचे सुखं यथा अशौचाधिकारे  
आपस्तम्बः । अनुभाविनाश्च परिवापनमिति ।

अनुभाविनां स्वाशौचमनुभवतां समावृत्तानां  
सञ्चाशौचे सुखं नम् । यत् पुनरापस्तम्बः । न

समावृत्ता वपेयुरन्यत्र वीहारादिके । वीहा-  
रात् दर्शपूर्णमासाङ्गयागविशेषादन्यत्र समा-

वृत्ता गृहस्था न वपेयुः । इत्येकेषां मतम् । तत्  
काम्यपरम् । इति शुद्धितत्त्वम् ॥

समावृत्तकः, पुं, (समावृत्त एव । स्वार्थे कन् ।)  
समावृत्तः । इति शब्दरत्नावली ॥

समावेशः, पुं, (सम् + आ + विश + घञ् ।)  
एकत्र सहावस्थानम् । यथा । अर्थसाधनत्वं

बलवद्विद्वाननुबन्धोऽसाधनत्वम् । अनर्थसाध-  
नत्वं बलवद्विद्वसाधनत्वम् । न चानयोरेकत्र

समावेशः । इति तिथ्यादितत्त्वं वेधहिसा-  
विचारः । ( यथा, हरिवंशे भविष्यपञ्चाङ्ग ।

१ । ६ ।  
“पदस्य समावेशान् जगनः पालने स्थितौ ।  
तथोक्तं यथावत् केलापे पञ्चतोत्तमे ॥” )

समावेशितः, त्रि, सहावस्थितः । प्रविष्टः । समा-  
वेशप्राप्तः । समावेश-शब्दादितत्त्वयेन निव्यन्नः ॥

समाश्रयः, पुं, (सम् + आ + श्रि + अच् ।) सम्बन्ध-  
माश्रयः । ( यथा, रघुः । ८ । १२ ।

“तमरण्यसमाश्रयोन्मुखं

शिरसा वेष्टनशोभिना सुतः ।

पितरं प्रणिपत्य पादयो-

रपरित्यागमयाचतात्मनः ॥” )

सम्बन्धमाश्रयः । सहायः । समाहूयपूर्वकश्रिधातो-  
रलप्रत्ययेन निव्यन्नः ॥

समाश्रितः, त्रि, (सम् + आ + श्रि + क्तः ।) सम्बन्ध-  
प्रकारेणाश्रितः । यथा,—

“रवेः कवेः किं समरस्य सारः

कृषेभ्यं किं किमदन्ति भृङ्गाः ।

सदा भयच्चाप्यभयश्च केषां

भागोरथीतौरसमाश्रितानाम् ॥”

इत्यन्तर्लापिका ॥

समासः, पुं, (सम् + अस् + घञ् ।) संक्षेपः ।  
( यथा, मनुः । ७ । २०२ ।

“सर्वेषाम्बु विदित्वेषां समासेन चिकीर्षितम् ।  
स्थापयेत् तत्र तदङ्गं कुर्याच्च समयक्रियाम् ॥” )

समर्थनम् । इति मेदिनी । समाहारः । इति

हलावृद्धः । एकपदम् । इति हेमचन्द्रः ॥ सम-

सनं पदयोः पदानां वा एकपदीकरणं समासः ।

इति संक्षेपसारव्याकरणम् ॥ स च षड्विधः ।

इन्द्रः १ बहुव्रीहिः २ कर्मधारयः ३ तत्पुरुषः

४ द्विगुः ५ अवयवीभावः ६ । तेषां लक्षणं

यथा । भिन्नाभ्यो कार्यद्वयादि संख्यावादीनां च-ह-

य-य-ग-वाः । इति मुग्धबोधव्याकरणम् ॥ ॥

अपि च ।

“नाम्नां समासो युक्तार्थस्तत्स्था लोप्या विभ-

क्तयः ॥”

इति वैयाकरणाः ॥ तस्य समान्यलक्षणं यथा ।

अभिधानाश्रितलोपाभाववदन्यमध्यवर्त्तिविभक्ति-  
शून्यनाम-समुदायत्वं समासत्वम् । तत्र कर्म-

धारय-द्विगुतत्पुरुष-बहुव्रीहि-इन्द्रावयवीभावाः

षट् समासा भवन्ति । तत्र कर्मधारयत्वं समास-

नियतलक्षणाशून्यासंज्ञास्यसंख्यावाचक पूर्वपद-

कान्यमध्यवर्त्तिविभक्तिशून्यतुल्याधिकरणपदसमु-

दायत्वम् । यथा नीलोत्पलमित्यादि ॥ १ ॥

तत्र द्विगुलम् । समासाधीनलक्षणाशून्यमध्य-

पदवर्त्तिविभक्ति-शून्यासंज्ञास्यसंख्यावाचक-पूर्व-

पदक-तुल्याधिकरणनामसमुदायत्वम् । स च

तद्वितार्थं विषयीभूते तद्वितार्थेऽभिधेये उत्तर-

पदे वा समाहारे वाभिधेये भवति । उत्तर-

पदं पारिभाषिकं । यत्पदवृत्तिसमासान्तवर्त्ति

द्विगुस्यपदं तत् पदम् । तेन च पञ्चगावो

धनानीतिवासमस्तप्रयोगो न तु पञ्चगावानि

धनानि इति । तद्वितार्थं विषयीभूते यथा पञ्च

गवास्तथाः पञ्चगावस्तथाः पञ्चगावपितिः द्वेना-

विकमित्यादि । तद्वितार्थेऽभिधेये यथा पञ्च-

कपालः आदनः । समासस्य संस्कारोऽर्थः संस्कारे

प्रयोज्यतासम्बन्धेन पञ्चकपालस्यान्वयो व्युत्पत्ति-

वैचित्र्यात् तथा च पञ्चकपालप्रयोज्यसंस्कारा-

श्रयाभिन्न आदनः । तद्वितार्थस्य समासेनाभि-

धानात् न तद्वितप्रत्ययाः समाहारेऽभिधेये यथा

पञ्चगवं चतुर्थं द्विपार्चं त्रिसुवनं चतुर्थगमित्या-

दयः । उत्तरपदे यथा । पञ्चगवधनः इत्यादि ॥ २ ॥

तत्पुरुषत्वम् । समासाधीनलक्षणाधिकविशेष-

णपदकमध्यवर्त्तिविभक्ति-शून्यनामसमुदायत्वम् ।

यथा । राजपुरुषः । कष्टाश्रितः । पुरुषोत्तमः ।

इत्यादि ॥ ३ ॥

समासप्रयुक्तलक्षणाश्रयान्यतोत्तरपदकसमासत्वं

बहुव्रीहित्वम् । समासाधीनलक्षणाधिकविशेष-

वाचकपदकमध्यवर्त्तिविभक्तिशून्यनामसमुदायत्वं

वा सम्बन्धिलक्षणाकत्वयाप्योत्तरपदकत्वं वा

बहुव्रीहित्वम् । बहुव्रीहिश्च द्विविधः । समा-

नाधिकरणो अधिकरणश्च । यथा चित्रगुः ।

गृहधन्यकश्चैव । आरूढवानरो वृक्षः ।

इत्यादि ॥ ४ ॥

खण्डकौभूतप्रत्येकपदार्थान्वितार्थकसोत्तरविभ-

क्तिकमध्यवर्त्ति विभक्तिशून्यनामसमुदायत्वं इन्द्र-

त्वम् । यथा धवखदिरपलासांक्त्विति । इति ।

द्विविधो इन्द्रः । इतरंतरयोगः समाहारश्च । यत्र

समाहारस्यावयवार्थः प्रधानं तत्रेतरंतरयोगः

द्विवचनेऽपि तत्रैव । यथा । देवदत्तयज्ञदत्तो ।

धवखदिरपलासाः । इति । यत्र संहतिप्राधान्यं

तत्र समाहारस्तत्रैकवचनं नपुंसकलिङ्गता च ।

यथा वागदृशदं हस्यस्वम् । इत्यादि ॥ ५ ॥

समासप्रयुक्तलक्षणाशून्यावयवपूर्वपदकमध्य-

वर्त्तिविभक्तिशून्यतत्पुरुषान्यनामसमुदायत्वं अ-

वयवीभावत्वम् । यथा । उपकुक्षं अघटं निर्मे-

क्षिकं अधिष्ठा इत्यादि ॥ ६ ॥ इति समास-

वादः ॥ ॥ अन्यच्च । यौगिकेषु समासं लक्षयति ।

“यादृशस्य महावाक्यस्यान्तस्मादिनिजार्थके ।

यादृशार्थस्य धीहेतुः स समासस्तदर्थकः ॥”

यादृशमहावाक्योत्तरः तत्तत्तादिः स्वार्थस्य यादृ-

शार्थावच्छिन्नविधयताश्रयलक्षणे हेतुस्तादृशं

तद्वत्त्वं तथाविधार्थं समासः । विभक्तते ।

“स चायं षड्विधः कर्मधारयादिप्रभेदतः ।

यद्योपपदसंज्ञोऽन्यस्तेनासौ सप्रधा मतः ॥

पूर्वमथान्यसंज्ञान्यपदप्राधान्यतः पुनः ।

प्राथ्येः पञ्चविधः प्रोक्तः समासो वा भटादिभिः ॥”

तेषु कर्मधारये लक्षयति ।

“क्रमिकं यन्नामयुगमेकार्थेऽन्यार्थबोधकम् ।

तादात्म्येन भवेदेष समासः कर्मधारयः ॥”

क्रमिकं यन्नामद्वयं तयोरेकस्य नाम्नोऽर्थे धर्मिणि

तादात्म्येनापरास्मोऽर्थस्य अन्यवबोधं प्रति

समर्थं तादृशनामद्वयं कर्मधारयः । यथा

नीलोत्पलम् ॥ १ ॥ द्विगुं लक्षयति ।

“संख्याशब्दयुतं नाम तदलक्ष्याधेवोधकम् ।

अभेदेनैव यत् स्वार्थे स द्विगुस्त्वावधो मतः ॥”

संख्यावच्छिन्नशक्त-यत्-पदोत्तरत्वविशिष्टयन्नाम-

स्वार्थधर्मिकं तादात्म्येन तदलक्ष्याधेवोधकं